

# وقت باندھا فرض

مدنی مراکز (فیضانِ مدینہ) اور شعبہ امام مساجد (دعوتِ اسلامی)  
کے تحت مساجد کے لیے

20 مارچ، 2026ء (بمطابق: 30 رمضان کریم، 1447ھ)  
کے جمعۃ المبارک کا



مدنی مراکز (فیضانِ مدینہ) اور شعبہ امام مساجد (دعوتِ اسلامی) کے تحت مساجد کے لیے  
20 مارچ، 2026ء (بمطابق: 30 رمضان کریم، 1447ھ) کے جمعۃ المبارک کا

## قرآنی بیان

بنام

# وقت باندھا فرض

اس بیان میں آپ جان سکیں گے...

صفحہ: 05

❁ 5 نمازوں کا ذکر قرآن میں

صفحہ: 09

❁ معرفت کے دروازے کھلنے کا وقت

صفحہ: 14

❁ بے نمازی کی 3 شامتیں

صفحہ: 15

❁ دُنیا کا سب سے پہلا آرام

پیشکش



FOR FEEDBACK  
(+92) 315 2692 786

الْمَدِينَةُ الْعِلْمِيَّة

Islamic Research Center



GET MORE SPEECHES  
(+92) 310 8882 033

(شعبہ: بیاناتِ دعوتِ اسلامی)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوِيْتُ سُنَّتَ الْاِعْتِكَافِ (ترجمہ: میں نے سُنَّتِ اعْتِكَافِ كِي نِيَّتِ كِي)

## درودِ پاک کی فضیلت

فرمانِ آخری نبی، مکی مدنی صَلَّی اللّٰهُ عَلَیْہِ وَاٰلِہٖ وَسَلَّم:

اِذَا فَرَغَ اَحَدُكُمْ مِنْ طُهُوْرَةٍ، فَلْيَقُلْ: اَشْهَدُ اَنْ لَا اِلٰهَ اِلَّا اللّٰهُ، وَاَنَّ مُحَمَّدًا

عَبْدٌ وَّرَسُوْلُهُ، ثُمَّ لِيَصِلْ عَلَيَّ، فَاِذَا قَالَ ذٰلِكَ: فَتَحَتْ لَهٗ اَبْوَابُ الرَّحْمَةِ

**ترجمہ:** جب تم میں سے کوئی وضو سے فارغ ہو تو اَشْهَدُ اَنْ لَا اِلٰهَ اِلَّا اللّٰهُ، وَاَنَّ مُحَمَّدًا عَبْدٌ وَّرَسُوْلُهُ: جب تم میں سے کوئی وضو سے فارغ ہو تو اَشْهَدُ اَنْ لَا اِلٰهَ اِلَّا اللّٰهُ، وَاَنَّ مُحَمَّدًا عَبْدٌ وَّرَسُوْلُهُ، پڑھے! پھر مجھ پر درود شریف پڑھے! جب وہ یہ پڑھے گا اُس کے لیے رحمت کے

دروازے کھول دیئے جائیں گے۔<sup>(1)</sup>

کیا دوا عینِ کینیا ہے درود

کرتا معذوم اور فنا ہے درود

راہِ جنت کا رہنما ہے درود<sup>(2)</sup>

عاصیو جرم کی دوا ہے درود

ایک ساعت میں عمر بھر کے گناہ

چھوڑیو مت! درود کو کافی

صَلَّى اللّٰهُ عَلٰى مُحَمَّدٍ

صَلُّوْا عَلٰى الْحَبِيْبِ!

\*\*\*

①... جمع الجوامع، جلد: 1، صفحہ: 226، حدیث: 1616-

②... کافی کی نعت، صفحہ: 39 ملتقطاً۔

قَالَ اللَّهُ تَبَارَكَ وَتَعَالَى فِي الْقُرْآنِ الْكَرِيمِ (اللہ پاک قرآن کریم میں فرماتا ہے):  
فَأَقِمْ وَجْهَكَ لِلدِّينِ حَنِيفًا إِنْ صَلَّوْا كَانَتْ عَلَى الْمُؤْمِنِينَ كِتَابًا مَوْفُوتًا ﴿١٠٣﴾

(پارہ: 5، سورہ نساء: 103)

صَدَقَ اللَّهُ الْعَظِيمَ وَصَدَقَ رَسُولُهُ النَّبِيُّ الْكَرِيمُ صَلَّى اللَّهُ عَلَيْهِ وَآلِهِ وَسَلَّمَ

**ترجمہ کنز العرفان:** تو حسب معمول نماز قائم کرو بیشک نماز مسلمانوں پر مقررہ وقت میں فرض ہے۔

صَلُّوا عَلَى الْحَبِيبِ! صَلَّى اللَّهُ عَلَيْهِ مُحَمَّدٌ

پیارے اسلامی بھائیو! ابھی چند ہی دن پہلے ماہِ رمضان کی آمد کی باتیں ہو رہی تھیں، عاشقانِ رمضان مچل رہے تھے کہ بس **رمضان کریم** آنے ہی والا ہے، تیاریاں کی جا رہی تھیں، اپنے وقت کو نیکیوں میں گزارنے کے لیے شیڈول (**Schedule**) بنائے جا رہے تھے، نیکیوں پر کمر باندھ لینے کی ترغیب دلائی جا رہی تھی، پھر الحمد للہ! ماہِ **رمضان کریم** بھی تشریف لے آیا مگر آہ! دیکھتے ہی دیکھتے وقتِ رُخصت بھی ہو گیا...!!

ہائے تڑپا کے رمضان چلا ہے	آہ! رمضان اب جا رہا ہے
ہائے تڑپا کے رمضان چلا ہے	ٹکڑے ٹکڑے مرا دل ہوا ہے
سامنے بھر کا غم کھڑا تھا	دیکھ کر چاند میں رو پڑا تھا
ہائے تڑپا کے رمضان چلا ہے	جلد رُخصت کا وقت آ گیا ہے
آہ! رنجیدہ دل کر کے تو شاد	کر کے تقسیم بخشش کی اسناد
ہائے تڑپا کے رمضان چلا ہے (1)	سب کو روتا ہوا چھوڑتا ہے

\*\*\*

1... وسائل بخشش، صفحہ: 683 ملتقطاً۔

اللہ پاک ہمیں ❀ اُلْفَتِ رَمَضَانَ ❀ غَمِ رَمَضَانَ ❀ شَوْقِ رَمَضَانَ ❀ ذَوْقِ رَمَضَانَ  
نصیب فرمائے۔ آمِین بِجَاهِ خَاتِمِ النَّبِیِّینَ صَلَّى اللهُ عَلَيْهِ وَآلِهِ وَسَلَّمَ۔

## رمضان کی یادگار محفوظ رکھیے!

پیارے اسلامی بھائیو! دُنیا کا دستور ہے کہ جب کوئی پیارا ہم سے جُدا ہوتا ہے تو ہم اس  
کی کوئی یادگار اپنے پاس محفوظ رکھتے ہیں۔ اب ہمارا انتہائی پیارا، بہت مَحْبُوب مہینا، رَبِّ کا  
مہمان ماہِ رَمَضَانَ جُدا ہو رہا ہے، ہمیں چاہیے کہ ہم اس کی یادگار اپنے پاس مَحْفُوظ رکھیں۔

**رمضان کریم** کی یادگار کیا ہے؟ 5 وقت مسجد کی حاضری...!! ویسے تو ظاہر سی بات  
ہے کہ نماز صرف **رمضان کریم** ہی میں نہیں بلکہ سارا سال ہی فرض ہے، **رمضان کریم**  
کے تشریف لاتے ہی مساجد خوب آباد ہو جاتی ہیں مگر ہمارے ہاں بہت افسوس ناک  
صورتِ حال ہے کہ جیسے ہی **رمضان کریم** رُخْت ہوتا ہے، چاند رات کی عشا کی نماز ہی  
میں مسجدیں خالی خالی نظر آنے لگتی ہیں۔ نتیجہ ہے؛ ماہِ رَمَضَانَ کی یادگار کے طور پر ہی سہی  
ہم نماز کو ہمیشہ ہمیشہ کے لیے اپنائیں، ماہِ رَمَضَانَ کی عزت کی نیت سے، اس مہمان کی  
یادگار کے طور پر ہم پکے نمازی بن جائیں، روزانہ نماز پڑھیں، 5 کی 5 ادا کریں بلکہ مسجد  
میں جماعتِ اُولیٰ کے ساتھ نماز پڑھنے کی پکی عادت اپنائیں۔ کاش! صد کروڑ کاش!  
مسلمانوں کا بچہ بچہ سچا پکا نمازی بن جائے۔ اے کاش! ہمارا یہ ذہن بن جائے کہ **ساری**  
**نمازیں، سارا سال، آئیے! مل کر اس کا عزم کرتے ہیں ساری نمازیں سارا سال!**

ہر عبادت سے برتر عبادت نماز | ساری دولت سے بڑھ کر ہے دولت نماز  
یا خُدا تجھ سے عطار کی ہے دُعا! | مصطفیٰ کی پڑھے ساری اُمت نماز

یا اللہ پاک! ہمیں پانچوں نمازیں باجماعت ادا کرنے کی توفیق عطا فرما۔ اَمِیْن بِجَاہِ  
خَاتِمِ النَّبِیِّیْنَ صَلَّى اللهُ عَلَیْہِ وَاٰلِہٖ وَسَلَّمَ۔

## نماز وقت مقرر میں فرض ہے

پیارے اسلامی بھائیو! نماز ہم پر وقت مقرر میں فرض ہے۔ پارہ: 5، سورۃ نساء،

آیت: 103 میں اللہ پاک فرماتا ہے:

إِنَّ الصَّلَاةَ كَانَتْ عَلَى الْمُؤْمِنِينَ كِتَابًا  
مَّوْقُوتًا ﴿۱۰۳﴾

ترجمہ: کفر: العزفان: بیشک نماز مسلمانوں پر  
مقررہ وقت میں فرض ہے۔

تفسیر صراط الجنان میں ہے: (معلوم ہوا) نماز کے اوقات مقرر ہیں، لہذا لازم ہے کہ

ان اوقات کی رعایت کی جائے۔<sup>(1)</sup>

## 5 نمازوں کا ذکر قرآن کریم میں

بعض لوگ یہ سوال پوچھا کرتے ہیں کہ کیا قرآن کریم میں پانچوں نمازوں اور ان کے  
وقتوں کا ذکر موجود ہے؟ یہ سوال ایک مرتبہ سلطانُ الْمُقَدَّسِیْن، حضرت عبد اللہ بن عباس  
رضی اللہ عنہما سے بھی پوچھا گیا تھا۔ کسی نے عرض کیا: کیا قرآن کریم میں 5 نمازوں کے وقت  
بیان کئے گئے ہیں؟ فرمایا: ہاں! قرآن کریم کی 2 آیات میں پانچ کی پانچ نمازوں کے وقت  
جمع کر دیئے گئے ہیں۔ پھر آپ نے پارہ: 21، سورۃ زوم کی آیت: 17 اور 18 تلاوت فرمائی:

فَسُبْحَانَ اللَّهِ حِينَ تُمْسُونَ وَحِينَ  
تُصْبِحُونَ ﴿۲۰﴾ وَلَهُ الْحَمْدُ فِي السَّمَوَاتِ

ترجمہ: کفر: العزفان: تو اللہ کی پاکی بیان کرو جب  
شام کرو اور جب صبح کرو اور اسی کے لیے

\*\*\*

1... صراط الجنان، پارہ: 5، سورۃ النساء، زیر آیت: 103، جلد: 2، صفحہ: 292۔

تَعْرِيفُ هِيَ آسَمَانُونَ أَوْ زَمِينٌ مِثْلُ أَسْمَانُونَ أَوْ زَمِينٌ مِثْلُ أَسْمَانُونَ أَوْ زَمِينٌ مِثْلُ أَسْمَانُونَ  
 وَالْمَرَضُ وَالْعَشْيَاءُ وَالْحَيِّنُ تُظْهِرُونَ ﴿١٨﴾  
 (پارہ: 21، سورہ روم: 17-18) وقت جب دن کا کچھ حصہ باقی ہو اور جب تم دوپہر کرو!

پھر حضرت عبد اللہ بن عباس رضی اللہ عنہما نے فرمایا: (اس آیت میں تسبیح سے مراد نماز ہے اور) ﴿﴾ شام کی تسبیح سے مراد نمازِ مغرب اور عشا ہے ﴿﴾ صبح کی تسبیح سے مراد نمازِ فجر ہے ﴿﴾ جب دن کا کچھ حصہ باقی ہو، اس وقت کی تسبیح سے مراد نمازِ عصر ہے اور ﴿﴾ دوپہر کی تسبیح سے مراد ظہر کی نماز ہے۔<sup>(1)</sup>

## حالتِ جنگ میں بھی نماز کی اہمیت

پتا چلا؛ نمازوں کے اوقات مقرر ہیں اور ہر نماز کو اس کے مقرر وقت ہی میں پڑھنا لازم اور ضروری ہے۔ ایک بھی نماز کا وقت گزار دینا یعنی نماز قضا کر دینا بہت سخت گناہ ہے۔<sup>(2)</sup> بندے کو کیسی ہی مجبوری ہو، جب تک شریعت اجازت نہ دے، نماز کو اس کے وقت سے ہٹانا، مثلاً؛ یہ سوچنا کہ ابھی مضروف ہوں، ظہر کی نماز عصر کے وقت پڑھ لوں گا، مغرب کی نماز عشا کے وقت پڑھ لوں گا، یہ انداز ہر گز ہر گز جائز نہیں ہے۔

ایک مرتبہ جنگ کا موقع تھا، غیر مسلموں نے آپس میں سازش رچائی کہ عصر کا وقت ہونے والا ہے، مسلمانوں کو نماز بہت پیاری ہے، جب یہ نماز پڑھیں گے، اس وقت ہم ان پر حملہ کریں گے۔ یہ انہوں نے سازش کی، ادھر اللہ پاک نے حضرت جبریل امین علیہ السلام کو بھیج دیا، پانچویں سپارے کی آیات نازل ہوئیں، اس میں اللہ پاک نے نمازِ خوف کا

① ... تفسیر طبری، پارہ: 21، سورہ روم، زیر آیت: 17-18، جلد: 10، صفحہ: 174، رقم: 27923۔

② ... بہار شریعت، جلد: 1، صفحہ: 700، حصہ: 4 خلاصہ۔

پورا طریقہ بتایا کہ جب ایسا معاملہ آجائے، اس وقت 2 گروہوں میں بٹ جاؤ! ایک گروہ جماعت میں شامل ہو، امام کے ساتھ ایک رکعت پڑھے، دوسرا گروہ دشمن کے مقابلے پر رہے، پھر پہلا گروہ دشمن کے مقابلے پر آئے اور دوسرا امام کے ساتھ جماعت میں شامل ہو،<sup>(1)</sup> یہ ایک پورا طریقہ ہے جو قرآن کریم میں تفصیل کے ساتھ بتایا گیا، یہاں سے آپ اندازہ لگائیے کہ نماز کو اس کے وقت کے اندر ہی پڑھنا کتنا ضروری ہے۔ حالت جنگ میں بھی ظہر اور عصر یا مغرب اور عشاءِ کرا کر پڑھنے کی اجازت نہیں دی گئی۔

پتا چلا؛ چاہے کیسی ہی مجبوری ہو ❀ سر میں درد ہو یا بخار چڑھ جائے ❀ ڈاکٹر سے ملنا ہو یا ضروری شاپنگ کرنی ہو ❀ عید ہو یا تہوار ہوں ❀ شادی ہو یا جنازے میں شرکت ❀ افطار پارٹی ہو یا سالگرہ کا فنکشن ❀ بس چھوٹی ہو یا سفر روکنا پڑ رہا ہو، ہر صورت میں نماز کو اس کے وقت ہی میں پڑھنا لازمی ہے، دُنیا کا ہر کام رُک سکتا ہے مگر جب تک شریعت اجازت نہ دے، تب تک نماز کو اس کے وقت سے ہٹانا ہرگز ہرگز جائز نہیں ہے۔

## نمازِ مغرب میں تاخیر کی تو...!

ایک مرتبہ پیر مہر علی شاہ صاحب رحمۃ اللہ علیہ سفر پر تھے، کچھ دوست وغیرہ بھی ساتھ تھے، کار میں سفر ہو رہا تھا، دورانِ سفر نمازِ مغرب کا وقت ہو گیا، پیر صاحب نے فرمایا: گاڑی روک کر نمازِ مغرب ادا کر لی جائے۔ ایک صاحب بولے: بس گھر آنے ہی والا ہے، ہم اپنی منزل پر پہنچ کر پڑھ لیں گے۔

(حالتِ سفر میں چونکہ جماعت واجب نہیں ہوتی<sup>(2)</sup> اور وقت کے اندر اندر ہی منزل پر پہنچ بھی



① ... تفسیر قرطبی، پارہ: 5، سورہ نساء، زیر آیت: 102، جلد: 3، ج: 5، صفحہ: 214 و 215۔

② ... در مختار، کتاب الصلاة، باب الامامة، صفحہ: 76 ماخوذاً۔

جانا تھا،) چنانچہ یہی طے ہوا کہ منزل پر پہنچ کر ہی نماز پڑھ لی جائے گی۔ یہ سوچ کر سفر جاری رہا، ابھی کچھ ہی آگے گئے تھے کہ اچانک حادثہ ہوا اور گاڑی اُلٹ گئی۔ اَلْحَمْدُ لِلّٰہ! جانی نقصان نہ ہوا، سب محفوظ رہے۔ اس وقت پیر مہر علی شاہ صاحب رَحْمَةُ اللّٰہِ عَلَیْہِ نے فرمایا: **یہ نماز میں بلا وجہ تاخیر کا وبال ہے۔** (1)

**پیارے اسلامی بھائیو!** واقعی سچی بات ہے، ہم جن باتوں کو بہانا بنا کر نمازوں میں تاخیر کرتے ہیں، کیا خبر کہ نماز میں تاخیر کے سبب ہمارے کام اٹک جائیں یا کسی آزمائش کا سامنا کرنا پڑ جائے، اس لیے ہمیں چاہیے کہ جو نہی نماز کا وقت ہو گیا، فوراً نماز باجماعت کا اہتمام کریں، پھر اپنے کاموں میں مضر و مفید ہوں، اللہ پاک نے چاہا تو ان شاء اللہ الکریم! نماز کی برکت سے کام پورے ہو جائیں گے۔ اللہ پاک ہمیں عمل کی توفیق نصیب فرمائے۔ آمین بِجَاہِ خَاتِمِ النَّبِیِّیْنَ صَلَّى اللّٰہُ عَلَیْہِ وَاٰلِہٖ وَسَلَّمَ۔

### صاحب بہار شریعت کا نر الا جذبہ

فقہ حنفی کی اردو زبان میں لکھی گئی عظیم الشان کتاب **بہار شریعت** کے مصنف، مفتی محمد امجد علی اعظمی رَحْمَةُ اللّٰہِ عَلَیْہِ کا واقعہ ہے، آپ ایک مرتبہ اجیر شریف میں تھے، شدید بیمار ہو گئے، یہاں تک کہ بے ہوشی طاری ہو گئی، دوپہر سے پہلے بے ہوش ہوئے اور عصر تک بے ہوش ہی رہے۔ حافظ ملت علامہ عبد العزیز رَحْمَةُ اللّٰہِ عَلَیْہِ خدمت کے لیے حاضر تھے، مفتی امجد علی اعظمی رَحْمَةُ اللّٰہِ عَلَیْہِ کو جب ہوش آیا تو سب سے پہلے یہی پوچھا: ظہر کا وقت ہے یا نہیں؟ عرض کی گئی: ظہر کا وقت تو ختم ہو گیا۔ یہ سن کر اتنی تکلیف ہوئی کہ

\*\*\*

1... مہر منیر، باب: 6، فصل: 1، صفحہ: 325 بتغیر قلیل۔

آنکھوں میں آنسو آگئے۔ حافظِ ملت رَحْمَةُ اللهِ عَلَيْه نے عرض کیا: کیا حضور کو کہیں درد ہے؟ کہیں تکلیف ہو رہی ہے؟ فرمایا: (بہت بڑی تکلیف ہے کہ) ظہر کی نماز قضا ہو گئی۔ عرض کیا: آپ بے ہوش تھے اور بے ہوشی میں قضا ہوئی نماز پر پکڑ نہیں ہے۔ (ظاہر ہے بے ہوش بندہ نماز پڑھنے کی طاقت ہی نہیں رکھتا تو قضا ہونا اس کے اختیار میں نہیں ہے، لہذا پکڑ بھی نہیں ہے) مگر نیک لوگوں کی نرالی ہی شائیں ہیں، آپ نے تڑپ کر فرمایا: آپ پکڑ ہونے (یا نہ ہونے) کی بات کرتے ہیں، وقت مقررہ پر دربارِ الہی میں حاضری سے تو محروم رہا۔<sup>(1)</sup>

میں پانچوں نمازیں پڑھوں باجماعت	ہو توفیق ایسی عطا یا الہی!
میں پڑھتا رہوں سنتیں وقت ہی پر	ہوں سارے نوافل ادا یا الہی! (2)

## معرفت کے دروازے کھلنے کا وقت

پیارے اسلامی بھائیو! ہمیں بھی چاہیے کہ نمازوں سے محبت کریں، ہماری مجبوریاں اپنی جگہ البتہ شریعت نے نماز کا جو وقت مقرر کر دیا ہے، اس کی بھی اپنی اہمیت و فضیلت ہے، بارگاہِ الہی میں حاضری کے مقرر وقت ہی میں ہماری حاضری ہو جائے، ہم ایک وقت کی حاضری سے بھی محروم نہ رہیں، اس کی بھرپور کوشش جاری رکھنی چاہیے۔

علمائے کرام فرماتے ہیں: جس طرح کھانے کا ایک وقت ہوتا ہے، اگر بے وقت کھانا کھایا جائے تو بدن کو طاقت دینے کی بجائے الٹا بیمار کر دیتا ہے، اسی طرح دل (کی خوراک یعنی اس) پر معرفت کے دروازے کھلنے کا بھی ایک خاص وقت ہوتا ہے اور 5 نمازیں جو فرض

\*\*\*

①... تذکرہ صدر الشریعہ، صفحہ: 30، بتغیر قلیل۔

②... وسائل بخشش، صفحہ: 102۔

ہیں، یہ عین اُن اوقات ہی میں فرض ہیں، جب دل پر انوار و تجلیات برستے ہیں۔ لہذا  
 ❀ جنگ ہو یا امن ہو ❀ سفر ہو یا گھر ہو، ہر حالت میں ان اوقات کا لحاظ رکھنے اور نمازیں  
 انہی اوقات میں پڑھنے کا حکم دیا گیا ہے۔<sup>(1)</sup>

معلوم ہوا؛ معرفت کے دروازے کھلنے کے اوقات مُقَرَّر ہیں، اس کے علاوہ اور وقت  
 میں وہ دروازے نہیں کھلیں گے، لہذا ضروری ہے کہ ہم ہر نماز کو اس کے مُقَرَّر وقت کے  
 اندر ہی ادا کیا کریں۔

## سب نمازیں ایک ہی وقت میں کیوں نہ رکھی گئیں

مشہور مُفسِّر قرآن مفتی احمد یار خان نعیمی رَحْمَةُ اللهِ عَلَيْهِ کی خِدْمَت میں سُوال ہوا:  
 5 نمازوں کے یہی اوقات کیوں مقرر ہوئے ہیں (یہ بھی تو ہو سکتا تھا کہ پانچ کی پانچ نمازیں دن  
 میں ایک ہی مرتبہ پڑھ کر فارغ ہوتے، پھر آرام سے دوسرے کاموں میں لگے رہتے)۔

مفتی صاحب نے اس کا جو جواب دیا، اسے میں اپنے لفظوں میں کچھ وضاحت کے  
 ساتھ آپ کے سامنے رکھتا ہوں، آپ نے فرمایا: نمازوں کے الگ الگ اوقات مُقَرَّر کرنے  
 میں حکمت یہ ہے کہ اس طرح مؤمن کی ہر حالت اللہ پاک کے ذِکر سے شروع ہوتی ہے،  
 24 گھنٹوں میں انسان کی 5 حالتیں ہیں ❀ صبح کے وقت دن کی ابتدا ہے، گویا نئی زندگی ملی،  
 لہذا حکم ہو؛ پہلے نماز پڑھ کر دن کی ابتدا کرو! نئی زندگی نصیب ہونے پر اللہ پاک کا شکر ادا  
 کرو! دن کی ابتدا ذکرِ الہی سے کرو! جب ابتدا اچھی ہوگی تو اُمید ہے کہ انتہا بھی اچھی ہو جائے  
 گی ❀ پھر آدمی کام کاج میں مَضْرُوف ہو جاتا ہے، دوپہر کے وقت دن کے دوسرے حصے کی

\*\*\*

❀... تفسیر نظم الدرر، پارہ: 5، سورہ نساء، زیر آیت: 103، جلد: 2، صفحہ: 310 مفصلاً۔

ابتدا ہوتی ہے، لہذا حکم ہوا کہ کام کاج سے کچھ وقفہ کرو! نمازِ ظہر ادا کر لو! پہلے جو دن گزرا، اس کا شکر ادا ہو جائے گا اور دن کے دوسرے حصے کی ابتدا اللہ پاک کے ذکر سے ہو جائے گی ❀ عصر کے وقت دن اپنے اختتام کے قریب پہنچ گیا، اس وقت تجارت اور کام کاج کرنے والے کام سمیٹنے کی تیاری شروع کر دیتے ہیں اور یہ وقت تجارت کے خوب فروغ کا وقت ہوتا ہے، لوگ کام کاج سے فارغ ہو کر ضروریات کی خریداری کرتے ہیں، لہذا حکم ہوا: نمازِ عصر پڑھ کر دن بھر کی تجارت اور کام کاج کا شکر بھی ادا کر لو! اور دن کا اختتام اچھا کر لو ❀ سورج ڈوبنے سے دن کا اختتام ہوا، رات کی ابتدا ہو گئی، لہذا دن بھر کا شکر کرنے اور رات کی ابتدا اچھی کرنے کے لیے نماز کا حکم ہوا ❀ پھر رات خوب چھا گئی، اب سونے کا وقت ہوا چاہتا ہے، نیند جو ایک طرح کی موت ہے، اس کی ابتدا ہو رہی ہے، لہذا حکم ہوا: عشا کی نماز پڑھ کر سو جاؤ! کہ شاید یہ آخری نیند ہو، اگر ایسا ہو تو زندگی کا اختتام اچھا ہو جائے گا، اگر یہ آخری نیند نہ ہوئی تو رات اچھی گزر جائے گی، صبح تازہ دم اٹھنا نصیب ہو گا۔<sup>(1)</sup>

## 5 نمازوں کے الگ الگ فضائل

حضرت کعبُ الاحبار رَحْمَةُ اللهِ عَلَيْهِ فرماتے ہیں: میں نے تو ریت شریف کے کسی مقام میں پڑھا (اللہ پاک فرماتا ہے): ❀ اے موسیٰ! فجر کی 2 رکعتیں احمد (صَلَّى اللهُ عَلَيْهِ وَآلِهِ وَسَلَّمَ) اور اس کی اُمت ادا کرے گی، جو انہیں پڑھے گا اُس دن رات کے سارے گناہ بخش دوں گا اور وہ میرے ذمے میں ہو گا ❀ اے موسیٰ (علیہ السلام)! ظہر کی 4 رکعتیں احمد (صَلَّى اللهُ عَلَيْهِ وَآلِهِ وَسَلَّمَ) اور اس کی اُمت پڑھے گی انہیں پہلی رکعت کے بدلے بخش دوں گا اور دوسری کے

\*\*\*

1... رسائلِ نعیمیہ، اسرار الاحکام، صفحہ: 283 مفصلاً۔

بدلے ان (کی نیکیوں) کا پلہ بھاری کر دوں گا اور تیسری کے بدلے فرشتے مقرر کروں گا، وہ تسبیح (یعنی اللہ پاک کی پاکی بیان) کریں گے اور اُن کے لیے دعائے مغفرت کرتے رہیں گے اور چوتھی کے بدلے اُن کے لیے آسمان کے دروازے کھول دوں گا، بڑی بڑی آنکھوں والی حوریں اُن پر شوق بھری نظر ڈالیں گی ❀ اے موسیٰ (علیہ السلام)! عصر کی 4 رکعتیں احمد (صَلَّى اللهُ عَلَيْهِ وَآلِهِ وَسَلَّمَ) اور ان کی اُمت ادا کرے گی تو ساتوں آسمان وزمین میں کوئی فرشتہ باقی نہ بچے گا، سب ہی ان کی مغفرت چاہیں گے اور فرشتے جس کی مغفرت چاہیں میں اُسے ہر گز عذاب نہ دوں گا ❀ اے موسیٰ (علیہ السلام)! مغرب کی 3 رکعت ہیں، انہیں احمد (صَلَّى اللهُ عَلَيْهِ وَآلِهِ وَسَلَّمَ) اور اس کی اُمت پڑھے گی (تو) آسمان کے سارے دروازے ان کے لیے کھول دوں گا، جس حاجت کا سوال کریں گے اُسے پورا ہی کر دوں گا ❀ اے موسیٰ (علیہ السلام)! شفق ڈوب جانے کے وقت یعنی عشا کی 4 رکعتیں ہیں، انہیں احمد (صَلَّى اللهُ عَلَيْهِ وَآلِهِ وَسَلَّمَ) اور ان کی اُمت ادا کرے گی، یہ دنیا اور اس کی ہر چیز سے اُن کے لیے بہتر ہیں اور انہیں گناہوں سے ایسا نکال دے گی جیسے اپنی ماؤں کے پیٹ سے پیدا ہوئے ❀ اے موسیٰ (علیہ السلام)! احمد (صَلَّى اللهُ عَلَيْهِ وَآلِهِ وَسَلَّمَ) اور اس کی اُمت، وضو کریں گے جیسا کہ میرا حکم ہے، میں انہیں پانی کے ٹپکنے والے ہر قطرے کے بدلے زمین و آسمان کی چوڑائی کے برابر جنت عطا کروں گا ❀ اے موسیٰ (علیہ السلام)! احمد (صَلَّى اللهُ عَلَيْهِ وَآلِهِ وَسَلَّمَ) اور اس کی اُمت، ہر سال ایک ماہ کے روزے رکھیں گے اور وہ ماہِ رَمَضَانَ ہے، میں انہیں ہر دن کے روزے کے بدلے جنت میں ایک شہر دوں گا، اس ماہ میں انہیں نفل کے بدلے فرض کا ثواب دوں گا، اس مہینے میں ان کو **لَيْلَةُ الْقَدَر** دوں گا، جو اس مہینے میں شرمندگی و سچائی سے ایک بار توبہ کرے گا اگر

اُسی شب یا اسی مہینے میں مر گیا اُسے 30 شہیدوں کا ثواب عطا فرماؤں گا۔<sup>(1)</sup>  
 پڑھتے رہو نماز کہ جنت میں جاؤ گے | ہو گا وہ تم پہ فضل کہ دیکھے ہی جاؤ گے  
**پیارے اسلامی بھائیو! پتا چلا؛ 5 نمازوں کے الگ الگ وقت مقرر کرنے کی الگ الگ**  
**فضیلتیں اور الگ الگ حکمتیں ہیں، لہذا ہمیں چاہیے کہ ان فضیلتوں کو حاصل کریں، ہر نماز**  
**اس کے وقت مقرر ہی میں ادا کیا کریں، خواہ کیسی ہی مجبوری ہو، ہر مجبوری کو ایک طرف**  
**رکھ کر پہلے نماز پڑھیں، پھر دوسرے کاموں میں لگ جایا کریں۔ اللہ پاک ہمیں اس کی**  
**توفیق نصیب فرمائے۔ آمین بِجَاہِ خَاتِمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ۔**

## نماز وقت گزار کر پڑھنے کا وبال

یاد رکھیے! نماز کو اس کے وقت سے ہٹانا یعنی قضا کرنا انتہائی سخت گناہ ہے۔ اللہ پاک  
 قرآن کریم میں فرماتا ہے:

فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ

ترجمہ: کثر العزفان: تو ان کے بعد وہ نالائق  
 لوگ ان کی جگہ آئے جنہوں نے نمازوں کو  
 ضائع کیا۔

صحابی رسول حضرت عبد اللہ بن مسعود رضی اللہ عنہ اس آیت کی تفسیر میں فرماتے  
 ہیں: اس کا یہ معنی نہیں ہے کہ وہ لوگ سرے سے نماز پڑھتے ہی نہیں تھے بلکہ معنی یہ ہے  
 کہ وہ لوگ نماز کا وقت گزار کر پڑھتے تھے۔<sup>(2)</sup>

\*\*\*

① ... تنبیہ الغافلین، فضل امۃ محمد، صفحہ: 293 خلاصہ۔

② ... تفسیر درمنثور، پارہ: 16، سورہ مریم، زیر آیت: 59، جلد: 5، صفحہ: 526۔

## اللہ ورسول کے ذمہ سے بری

اللہ پاک کے سب سے آخری نبی، مُحَمَّدِ عربی صَلَّى اللهُ عَلَيْهِ وَآلِهِ وَسَلَّمَ نے فرمایا: جس نے جان بوجھ کر نماز چھوڑی، اُس سے اللہ پاک اور اس کے رسول صَلَّى اللهُ عَلَيْهِ وَآلِهِ وَسَلَّمَ کا ذمہ بری ہو گیا۔<sup>(1)</sup>

اعلیٰ حضرت امام احمد رضا خان رَحْمَةُ اللهِ عَلَيْهِ فرماتے ہیں: جس نے جان بوجھ کر ایک وقت کی نماز چھوڑی ہزاروں سال جہنم میں رہنے کا حق دار ہوا، جب تک توبہ نہ کرے اور اس کی قضا نہ کر لے۔<sup>(2)</sup>

## بے نمازی کی 3 شامتیں

منقول ہے: بروز قیامت نمازوں میں سُستی کرنے والا اس حال میں آئے گا کہ اُس کے چہرے پر 3 سطریں لکھی ہوں گی: (1): اے اللہ کا حق برباد کرنے والے! (2): اے اللہ کے غضب کے ساتھ مَخْضُوص! (3): جس طرح دُنیا میں تُو نے اللہ پاک کا حق ضائع کیا اسی طرح آج تُو بھی اللہ پاک کی رحمت سے مایوس ہو جا۔<sup>(3)</sup>

پڑھتے رہو نماز تو جنت کو پاؤ گئے | چھوڑو گے گر نماز جہنم میں جاؤ گے

## نمازوں کے اوقات کا دھیان رکھیے!

پیارے اسلامی بھائیو! نماز چونکہ وقت باندھافرض ہے، اس لیے ہمیں چاہیے کہ نمازوں کے اوقات کا دھیان رکھا کریں۔ حضرت ابو ذر رضی اللہ عنہ نے دوستوں سے فرمایا: اگر تم

\*\*\*

① ... مسند امام احمد، جلد: 11، صفحہ: 271، حدیث: 28126۔

② ... فتاویٰ رضویہ، جلد: 9، صفحہ: 158 بتغیر قلیل۔

③ ... الزواجر، الکبیرة السابعة والسبعون، جلد: 1، صفحہ: 256۔

چاہو تو میں ضرور قسم کھاؤں گا پھر فرمایا: اللہ کی قسم! جس کے سوا کوئی عبادت کے لائق نہیں، بے شک اللہ پاک کی بارگاہ میں سب بندوں سے زیادہ عظمت والے لوگ وہ ہیں جو رات دن سورج اور چاند کا دھیان رکھتے ہیں۔ دوستوں نے عرض کیا: اے ابو درد! کیا اس سے مؤذن مراد ہیں؟ فرمایا: بلکہ جو بھی مسلمان نماز کے وقت کا خیال رکھتا ہے۔ (1)

**سُبْحَانَ اللَّهِ! مَعْلُومُ هُوَ!** جو بندہ نمازوں کے اوقات کا دھیان رکھتا ہے، اللہ پاک کے ہاں اس کی بڑی عزت ہے۔ ہمیں چاہیے کہ اس کا خیال کریں، نمازوں کے اوقات کی معلومات رکھنا اپنی عادت میں شامل کرنا چاہیے، ہمیں یہ معلوم ہونا چاہیے کہ آج کل کس نماز کا وقت کب شروع اور کب ختم ہو رہا ہے ❀ دعوتِ اسلامی کی ایک موبائل ایپلی کیشن ہے: **Prayer Time** (اوقات الصلاة)۔ یہ ایپلی کیشن موبائل میں انسٹال کر لیجیے! اس میں پانچوں نمازوں کے اوقات اور اس کے علاوہ بہت ساری سہولیات دی گئی ہیں، وقتاً فوقتاً اسے دیکھتے رہیں ❀ اسی طرح محلے کی مسجد جہاں ہم نماز پڑھتے ہیں، آفس میں جاتے ہیں تو آفس کے قریب کی مسجد میں جماعت کے اوقات کیا ہیں، کونسی نماز کی جماعت کتنے بجے ہوتی ہے، یہ سب کچھ اپنی معلومات میں رکھیں، پھر اسی کے مطابق اپنا جدول ترتیب دیا کریں۔

## دُنیا کا سب سے پہلا الارم

**روایات میں ہے:** اللہ پاک کے نبی اور ہم سب کے والدِ محترم حضرت آدم علیہ السلام جب دُنیا میں تشریف لائے تو اب ظاہر ہے یہاں کام کاج بھی کرنے ہوتے تھے، حضرت آدم علیہ السلام کھیتی باڑی کرتے تھے، دُنیا میں نیا نیا قیام تھا، گھڑیاں، الارم وغیرہ وغیرہ کچھ

\*\*\*

1... کتاب الثقات، جلد: 4، صفحہ: 330، حدیث: 4799۔

بھی سہولیات اس وقت نہیں تھیں۔ چنانچہ آپ نے اللہ پاک کی بارگاہ میں عرض کیا: اے اللہ پاک! ایسی صورت ہو کہ جب نماز کا وقت ہو جائے تو مجھے کسی طرح خبر ہو جائے تاکہ میں سب کام چھوڑ کر نماز میں مضمروف ہو سکوں۔ اس وقت اللہ پاک نے مرغ عطا فرمایا۔ جب نماز کا وقت ہو جاتا تو مرغ بانگ دے دیا کرتا تھا۔<sup>(1)</sup>

**سُبْحَنَ اللّٰہ!** گویا دنیا کا سب سے پہلا الارم مرغ ہے اور یہ اس لیے آیا تاکہ حضرت آدم علیہ السلام کو نمازوں کے اوقات سے خبردار رکھ سکے۔

## مرغ نے جب بانگ دی

حضرت عبد اللہ بن مسعود رضی اللہ عنہ فرماتے ہیں: پیارے آقا صَلَّی اللّٰہُ عَلَیْہِ وَاٰلِہٖ وَسَلَّم کے پاس ایک مرغ نے بانگ دی تو ایک شخص نے کہا: اے اللہ! اس پر لعنت کر۔ آپ صَلَّی اللّٰہُ عَلَیْہِ وَاٰلِہٖ وَسَلَّم نے ارشاد فرمایا: اسے لعنت نہ کرو اور بُرا نہ کہو، بے شک یہ نماز کے لیے بلاتا ہے۔<sup>(2)</sup>

حضرت علامہ کمال الدین دمیری رحمۃ اللہ علیہ فرماتے ہیں: **مرغ نماز کے لیے بلاتا ہے۔** اس کے معنی یہ نہیں ہیں کہ جب وہ بانگ دیا کرے تو یہ سمجھ لیا جائے کہ نماز کا وقت ہو گیا ہے بلکہ مرغ کی فطرت میں یہ بات ہے کہ وہ طلوع فجر کے وقت بار بار آواز (یعنی بانگ) دیتا ہے جس کی وجہ سے لوگ نماز کے لیے اُٹھ جاتے ہیں، اور یوں مرغ نماز کے لیے لوگوں کے جاگنے کا ایک ذریعہ ہے، اس کو مرادی طور پر **دُعَاءُ الدَّيْکِ اِلَى الصَّلٰوۃ** (یعنی مرغ نماز کے لیے بلاتا ہے) کہا گیا ہے۔ بہر حال وقت فجر کے تعلق سے اس کی اذان یعنی بانگ کا

\*\*\*

1... تاریخ الختمیس، المقدمة، جلد: 1، صفحہ: 102، 103 مفصلاً۔

2... معجم کبیر، جلد: 5، صفحہ: 11، حدیث: 9675۔

اعتماد ہر گز نہ کیا جائے کیونکہ اکثر تجربات سے یہ بات ثابت ہوئی ہے کہ انسانوں کی آہٹ اور چہل پہل سُن کر صبح صادق سے پہلے بھی مُرنے بانگ دینا شروع کر دیتے ہیں۔<sup>(1)</sup>

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدًا

## صدقہ فطر ادا کیجیے

پیارے اسلامی بھائیو! عیدُ الفطر آرہی ہے، صدقہ فطر ہر مسلمان آزاد مالکِ نصاب پر جس کا نصاب حاجتِ اَصْلِیہ سے فارغ ہو واجب ہے۔<sup>(2)</sup> اللہ پاک فرماتا ہے:

قَدْ أَفْلَحَ مَنْ تَزَكَّى ۝<sup>(3)</sup> | **مَرْحَمَةٌ كَثْرَةُ الْعَرْفَانِ**: بیشک جس نے خود کو

پاک کر لیا وہ کامیاب ہوگا۔ (پارہ: 30، الاعلیٰ: 14)

**تفسیر قرطبی میں ہے:** اس آیت میں تَزَكَّى سے مُراد صدقہ فطر دینا ہے۔<sup>(3)</sup> یعنی جو بندہ عیدُ الفطر کے موقع پر صدقہ فطر دے کر غریبوں کو عید کی خوشیاں منانے کا موقع فراہم کرتا ہے، اس کا دل سترہا ہو جاتا ہے اور وہ فلاح و کامیابی تک پہنچ جاتا ہے۔

## فطرے کی ادائیگی کے 4 طریقے

صدقہ فطر کی مقدار کے 4 اعتبار ہیں: (1): کَشْمِش (2): کھجور (3): جو شریف یا اُس کا آٹا (4): گندم یا اُس کا آٹا \* کَشْمِش کے اعتبار سے صدقہ فطر ادا کرنا ہو تو اس کی اس سال (2026ء میں) پاکستان میں مقدار **72 سو روپے** فی کس ہے \* کھجور کے اعتبار سے **26 سو روپے** \* جو شریف کے اعتبار سے **19 ہزار 2 سو روپے** \* جو شریف کے اعتبار سے

\*\*\*

① ... حیاة الحیوان الکبریٰ، جلد: 1، صفحہ: 479 خلاصہ۔

② ... بہار شریعت، جلد: 1، صفحہ: 935، حصہ: 5۔

③ ... تفسیر قرطبی، پارہ: 30، الاعلیٰ، زیر آیت: 14، جلد: 10، ج: 20، صفحہ: 14۔

**11 سو روپے اور 300 روپے** کے اعتبار سے گندم کے اعتبار سے 300 روپے۔

صدقہ فطر کی ادائیگی میں اپنی حیثیت کا لحاظ رکھنا چاہیے، جسے اللہ پاک نے مال و دولت سے نوازا ہے، اُسے چاہیے کہ عجوہ کھجور کے اعتبار سے ادا کرے جو یہ نہ کر سکتا ہو تو کشمش کے اعتبار سے جو یہ نہ کر سکتا ہو تو عام کھجور کے اعتبار سے جو اتنی طاقت نہ رکھتا ہو، وہ جو شریف کے اعتبار سے اور جو اس کی بھی استطاعت نہ رکھتا ہو، وہ گندم کے حساب سے ادائیگی کرے۔ جتنا گڑ ڈالیں گے، اتنا میٹھا ہو گا یعنی راہِ خدا میں جتنا زیادہ خرچ کریں گے، اتنا ہی ثواب ملے گا اور ان شاء اللہ الکریم! زیادہ برکتیں نصیب ہوں گی۔

آپ کی اپنی دینی تنظیم دعوتِ اسلامی اس وقت 80 سے زائد شعبہ جات کے ذریعے دُنیا بھر میں دین کی خدمت کر رہی ہے۔ آپ بھی خدمتِ دین کے اس کام میں اپنا حصہ شامل کیجیے! اپنے عطیات دعوتِ اسلامی کو دیجیے، آپ کے چندے یعنی ڈونیشن کو کسی بھی جائز، دینی، اصلاحی، فلاحی، روحانی، خیر خواہی، بھلائی اور آمدنی بڑھانے کے جائز اور محفوظ کاموں میں لگایا جاسکتا ہے تاکہ بڑھتے ہوئے اخراجات کو پورا کیا جاسکے۔

دعوتِ اسلامی کی قیوم	اک اک گھر میں مچ جائے دھوم
اس پہ فدا ہو بچہ بچہ	یا اللہ! مری جھولی بھر دے (1)
صَلُّوْا عَلَی الْحَبِیْب!	صَلِّی اللہُ عَلَی مُحَمَّد

**شش عید کے روزوں کی ترغیب**

اے عاشقانِ رسول! **شوال شریف** کی آمد آمد ہے۔ خوش نصیب مسلمان اس مہینے



میں عید الفطر کے بعد 6 روزے رکھنے کی سعادت حاصل کرتے ہیں۔ آئیے ان روزوں کے فضائل سنتے ہیں تاکہ ہمارا یہ روزے رکھنے اور ان کی برکتوں سے فیض یاب ہونے کا ذہن بنے، چنانچہ ﴿ حدیثِ پاک میں ہے: جس نے رَمَضان کے روزے رکھے پھر 6 دن شَوّال میں روزے رکھے تو گناہوں سے ایسے نکل گیا جیسے آج ہی ماں کے پیٹ سے پیدا ہوا ہے۔ ﴾ (1) جس نے رَمَضان کے روزے رکھے پھر ان کے بعد شَوّال میں 6 روزے رکھے۔ تو ایسا ہے جیسے عمر بھر کے روزے رکھے۔ ﴿ (2) خلیلِ مَلّت مفتی محمد خلیل خان برکاتی رَحْمَةُ اللهِ عَلَيْهِ فرماتے ہیں: یہ روزے عید کے بعد مسلسل رکھے جائیں تب بھی حَرَج نہیں اور بہتر یہ ہے کہ ہر ہفتے میں 2 روزے اور عید کے دوسرے دن ایک روزہ رکھ لے اور پورے ماہ میں رکھے تو اور بھی مناسب معلوم ہوتا ہے۔ ﴾ (3)

بیان کو اختتام کی طرف لاتے ہوئے ایک شرعی مسئلہ عرض کرتا ہوں:

## درست کیا ہے؟

(درست شرعی مسئلہ اور عوام میں پائی جانے والی غلط فہمی کی نشاندہی)

**مسئلہ:** پیشہ ور بھکاریوں کو فطرانہ اور زکوٰۃ دینے سے ادائیگی نہ ہوگی۔

**وضاحت:** رمضان کریم کے آخری لمحات ہیں، بعض حضرات رمضان کریم میں ہی فطرانہ ادا کر دیتے ہیں اور بعض عید والے دن عید کی نماز سے پہلے ادا کرتے ہیں، یاد رکھیے! فطرانہ اور زکوٰۃ اس شخص کو دے سکتے ہیں جو سید یا ہاشمی نہیں ہے اور شرعی فقیر

\*\*\*

① ... مجتم اوسط، جلد: 6، صفحہ: 234، حدیث: 8622-

② ... مسلم، کتاب الصیام، باب استحباب صوم... الخ، صفحہ: 424، حدیث: 1164-

③ ... سنی بہشتی زیور، صفحہ: 347-

بھی ہے یعنی اس کی ملکیت میں قرض اور حاجتِ اصلیہ نکال کر ساڑھے 7 تو لے سونا یا ساڑھے 52 تو لے چاندی یا اس کی مالیت کے برابر کسی قسم کا زائد سامان یا رقم موجود نہیں ہے، لہذا **فتاویٰ شامی میں ہے**: اگر کسی نے غور و فکر کیے بغیر ایسے شخص کو اپنی زکوٰۃ یا فطرانہ دیا جو شرعی فقیر نہیں تو اس کی زکوٰۃ اور فطرانہ ادا نہیں ہوگا۔<sup>(1)</sup> جیسے کہ آج کل دیکھا یہ گیا ہے کہ سڑک، بازار، گلی محلوں اور ٹریفک سنگٹنز وغیرہ پر کھڑے افراد کو ہی اپنی زکوٰۃ اور فطرانہ دے دیتے ہیں، جبکہ وہ حقدار ہی نہیں ہوتے۔ اب چاہیے کہ زکوٰۃ اور فطرانہ دینے سے پہلے خوب غور و فکر کر لی جائے کہ وہ حق دار ہے یا نہیں۔ روزے اور فطرانہ دینے وغیرہ کے فضائل، آداب اور احکام و مسائل کی تفصیلی معلومات کے لیے امیر اہلسنت و اُمت بَرکاتُہُمُ الْعَالِیَہ کی کتاب **فیضانِ رمضان** پڑھ لیجیے! اللہ پاک ہمیں دُرست اسلامی احکام سیکھنے اور ان پر عمل کرنے کی توفیق نصیب فرمائے۔ آمین بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

روحانی علاج (وظیفہ)

بِسْمِ اللّٰهِ الرَّحْمٰنِ الرَّحِیْمِ ط

ہر چیز کھانے سے پہلے بِسْمِ اللّٰهِ الرَّحْمٰنِ الرَّحِیْمِ ط پڑھ لینے کا عادی اِنْ شَاءَ اللّٰهُ الْکَرِیْم! نظر بد سے محفوظ رہے گا۔<sup>(2)</sup> اللہ پاک ہمیں عمل کی توفیق نصیب فرمائے۔ آمین بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

\*\*\*

①... ردالمحتار علی الدر المختار، کتاب الزکاۃ، مطلب فی الحوائج الاصلیہ، جلد: 3، صفحہ: 353 مفصلاً۔

②... پیار عابد، صفحہ: 35۔